

கல்விச் சூழலில் மாற்றம்; மாணவர்க்கு ஏற்றம்



இந்து இளங்கோவன்

திச்சயமற்ற பொருளியல் சூழல், உறுதியில்லா வேலைச் சந்தை, இவற்றுடன் கொரோனா கிருமித்தொற்றால் வேலை தேடும் பணிகள் மேலும் சிரமமாகிவிட்டன. வேலை கிடைக்குமா என்ற கேள்விக்குரியுடன் தங்களின் எதிர்காலத்தைப் பற்றிய கவலையில் இளையர்கள் உள்ளனர். இந்திலையில், இவர்களின் தேவைகளுக்கு ஏற்பக் கற்றல் சூழலை உருமாற்றி அவர்களை எதிர்காலப் பொருளியலுக்குத் தயார்படுத்திட பல்வேறு திட்டங்கள் நடைமுறைப்படுத்தப்பட்டு உள்ளன; நடைமுறைப்படுத்தப்பட உள்ளன. அவற்றைக் குறித்து இளையர்கள் கருத்து தெரிவித்தனர்.

எளிதில் பாதிப்படையக்கூடிய இளையருக்கு வழிகாட்டல் திட்டம்

தகுந்த வழிகாட்டுதல் இன்றி, தடம் மாறிச் செல்லும் இளைஞர்கள், உயர்ந்த குறிக்கோள்களை நோக்கிப் பயணிக்கத் தெரியாத இளையர்களுக்கு வழிகாட்ட சமுதாய, குடும்ப மேம்பாட்டு அமைச்சு, புதிய வழிகாட்டல் திட்டத்தை அறிமுகப்படுத்தவுள்ளது.

தொழில்நுட்பக் கல்விக் கழகப் படிப்பை பாதியில் நிறுத்தும் மாணவர்களை, இந்த முன்னோட்ட முயற்சி உள்ளடக்கும். இந்த

ஆண்டின் நான்காம் காலாண்டில் தொடங்கவுள்ள இத்திட்டம், இரண்டு ஆண்டுகளில் இத்தகைய 100 மாணவர்களுடன் வலுவான இணைப்பை உருவாக்கி நம்பகமான வழிகாட்டிகளின் உதவியோடு செயல்படுத்தப்படும்.

“எல்லாருக்கும் வாழ்க்கையில் வழிகாட்ட உறவுகள் உள்ளன என்று சொல்லிவிட முடியாது. எதிர்காலம் எப்படி இருக்கும், என்னென்ன வாய்ப்புகள் உள்ளன, சரியான

பாதை எது என்பனவற்றை எடுத்துக் கூற ஒவ்வொருவரின் வாழ்விலும் ஒருவராவது இருக்க வேண்டும். இலக்கு என்னவென்று தெரிந்துகொண்டு அதற்கு ஏற்ற பாதையைக் காட்டும் ஒரு வழிகாட்டி மாணவர்களின் வாழ்க்கையில் இருந்தால் சிறப்பாக இருக்கும்.” என்றார் தொழில்நுட்பக் கல்வி கழக இரண்டாம் ஆண்டு உயர் நைடெக் மாணவி அபிராமி பால்கரன்.

மனநல விழிப்புணர்வை ஏற்படுத்த பாடத்திட்டம் அறிமுகம்

அண்மையக் காலமாக மிகவும் பரபரப்பாக பேசப்படும் ஒன்று மனநலம். மனநலம் தொடர்பான தன் திட்டங்களைக் கல்வி அமைச்சு வலுப்படுத்துவது.

ஹபீப் நூர் பி ஜாஹுல் ஹமீத், ரிப்ளிக் பலதுறை தொழிற்கல்லூரியில் பயிலும் இரண்டாம் ஆண்டு மாணவர். எவ்வித சவால்கள் வந்தாலும் ஆதரவாகத் தன் குடும்பம் உள்ளது என்று கூறினார். நண்பர்களில் பலர் இது போன்ற குடும்ப

ஆதரவின்றி தவிக்கிறார்கள் என்பதை அறிந்தவர்.

ஹபீப் தனது முதலாம் ஆண்டில் கல்வி அமைச்சின் கட்டாய மனநலப் பாடத்திட்டத்தை மேற்கொண்டார். மனநலத்தின் முக்கியத்துவம் பற்றி மேலும் தகவல் அறிந்துகொண்டது மட்டுமல்லாமல் நாட்டின் இளைஞர்கள் மத்தியில் மனநலப் பிரச்சினைகள் எந்த அளவு பரவலாக உள்ளன என்னும் விழிப்புணர்வைப் பெற்றிருக்கிறார்.

நீரிழிவு நோயால் பாதிக்கப்பட்ட ஹபீப், பள்ளிப் பாட கமையாலும் உடல் நலப் பிரச்சினைகளாலும் மன உளைச்சலுக்கு ஆளாகியிருந்தபோது இந்த பாடத்திட்டத்தில் கற்றுக்கொண்டதைப் பின்பற்றி மனதை நிதானப்படுத்திக்கொண்டதோடு பிறரிடம் உதவியும் நாடியிருக்கிறார். இளையர்கள் இந்த பாடத்திட்டத்தை மேற்கொள்வது அவசியம் என்று உறுதியாகக் கூறினார் ஹபீப்.

குறைவான கல்வி காலத்தில் உயர் நைடெக் தகுதி

தொழில்நுட்பக் கல்விக் கழக நைடெக் படிப்பு, உயர் நைடெக் படிப்பு இரண்டையும் முடிக்க ஒரு மாணவருக்கு நான்கு ஆண்டுகள் ஆகின்றன. இந்நிலையில் உயர் நைடெக் பாதையின் காலம் குறைக்கப்பட்டுள்ளது.

உயர் நைடெக் பாடத்திட்டத்தில் வழங்கப்படும் செயல்முறைப் பயிற்சிகள், மக்கள் தொடர்புத்திறன்கள் ஆகியவை பிற்காலத்தில் பல துறைத் தொழிற்கல்லூரி் படிப்புக்கு

கைகொடுக்கின்றன. உயர் நைடெக் பாதை வழி மாணவர்கள் பெறும் அனுபவங்கள் பணிச் சூழலுக்குத் தயார் செய்கின்றன மத்திய தொழில் நுட்பக் கல்விக் கழக முதலாம் ஆண்டு மாணவர் ப்ரவீன் சேகர், 17.

விண்வெளிப் பொறியியல் துறையில் நைடெக் படிப்பு முடித்த இவர், கடந்ததுறைப் பொறியியலில் உயர் நைடெக் படிக்க இருக்கிறார். “உயர் நைடெக் பாதையில்

துறை சார்ந்த ஆழமான அறிவைப் பெறுகிறோம். இங்கு படித்தது பல துறைத் தொழிற்கல்லூரிக் கல்விப் பயணத்தில் உதவும்,” என்றார் ப்ரவீன்.

நைடெக் படிக்க விரும்பும் மாணவர்களுக்கு, அரசாங்கத்தின் புதிய அறிவிப்பு பேருதவியாக இருக்கும். குறைந்த காலத்தில் அறிவையும், ஆற்றலையும் பெற்றுக்கொண்டு அடுத்த அடியை விரைவில் திட்டமிடலாம்,” என்று அவர் கூறினார்.

“நான் படிக்கும் துறையைப் பற்றி இந்த ஓராண்டில் போட்டித்தன்மை, மன அழுத்தம் இல்லாமல் பொறுமையாகத் தெரிந்துகொள்ள முடிந்தது.

தூர்கேஸ்வரன், 18



“முழுநேர வேலை கிடைக்கும் வரை பட்டதாரிகள் எஸ்ஸி ஒற்றுமை வேலைப் பயிற்சித் திட்டத்தில் இணைய, சம்பள உயர்வு ஊக்குவிக்கும்.

ஆகாஷ், 18



“இலக்கு என்ன என்று தெரிந்து கொண்டு அதற்கு ஏற்ற பாதையைக் காட்டும் ஒரு வழிகாட்டி, மாணவர் வாழ்க்கையில் இருந்தால் சிறப்பாக இருக்கும்.

அபிராமி, 18



“உயர் நைடெக் கல்விக் காலம் குறைக்கப் படுவதால் தேவையான அறிவு, ஆற்றலைப்பெற்றுக் கொண்டு அடுத்த அடியை விரைவாகத் திட்டமிடலாம்.

ப்ரவீன், 17



“மனநலப் பிரச்சினைகள் குறித்து விழிப்புணர்வு ஏற்படுத்தும் புதிய மனநலப் பாடத்திட்டத்தை மேற்கொள்வது அவசியம்.

ஹபீப், 19



“முழுநேர வேலை இல்லை என்றாலும் பயிற்சித் திட்டத்தில் கற்றுக் கொண்டவை பிற்கால முழுநேர வேலைக்காக என்னைத் தயார்படுத்தும்.

ஷிவானி, 22



பலதுறைத் தொழிற்கல்லூரி் அடிப்படைக் கல்வித் திட்டம்

பல துறைத் தொழிற்கல்லூரி் அடிப்படைக் கல்வித் திட்டம் என்பது உயர்நிலை நான்கு வழக்க நிலை மாணவர்கள் உயர்நிலை ஐந்திற்கு முன்னேறுவதற்குப் பதிலாக நேடியாகப் பலதுறை தொழிற்கல்லூரியில் ஓராண்டு அடிப்படை ஆண்டிற்கு விண்ணப்பிக்க அனுமதிக்கிறது.

இதுபோன்ற கல்வித் திட்டங்கள் மாணவர்களிடம் பிரபலமாகி வருவதையொட்டி அடிப்படைக் கல்வித் திட்டம் உட்பட பலதுறை தொழிற்கல்லூரிக்குள் நுழையும் பிற பாதைகளையும் விரிவுபடுத்தக் கல்வி அமைச்சு திட்டமிட்டுள்ளது.

தூர்கேஸ்வரன் சூர்யா, சிங்கப்பூர் பலதுறை தொழிற்கல்லூரியில் தனது அடிப்படை கல்வியாண்டை

நிறைவு செய்வதுள்ளார். கட்டுமானத் துறையில் பாதுகாப்பு கற்றுச்சூழல் அதிகாரியாகப் பணிபுரியும் தனது தந்தையைப் பார்த்து வளர்ந்த இவருக்கு ஒரு கட்டுமான பொறியாளராக வேண்டும் என்ற கனவு உயர்நிலைப் பள்ளியிலிருந்தே இருந்தது.

வழக்கநிலைத் தேர்வில் சிறந்த தேர்ச்சி பெற்று சிங்கப்பூர் பலதுறை தொழிற்கல்லூரியின் கட்டுமான பொறியியல் துறைக்கு அடிப்படைக் கல்வித் திட்டத்தின் வழி தேர்வு பெற்றார் தூர்கேஸ்வரன். அடுத்த மூன்று ஆண்டுகளுக்குத் தேவையான எழுத்துத் திறன், தகவல் தொடர்பு அறிவு, பாடத்திற்கான அடிப்படை அறிவு போன்றவற்றை இந்த அடிப்படைக் கல்வி ஆண்டில்

பெற்றார். “இந்த ஓராண்டில் கட்டுமானப் பொறியியல் துறையைப் பற்றி தெரிந்துகொள்ள முடிந்தது. தொழிற்கல்லூரி் வாழ்க்கைக்கு என்னைத் தயார்படுத்திக்கொள்ள கால அவகாசமும் கிடைத்தது,” என்றார் அவர்.

சிங்கப்பூர் பலதுறை தொழிற்கல்லூரியில் படித்த இந்த ஓராண்டு காலத்தில் தூர்கேஸ்வரனுக்கு இணைய வர்த்தகம் வழியான பொறியியல் துறையில் ஆர்வமும் வளர்ந்தது. வர்த்தகத்தின் மீதான ஆர்வத்தையும் பொறியியல் மீதான ஆர்வத்தையும் ஒருங்கிணைத்து எதிர்காலத்தில் பொறியியல் ஆலோசனை நிறுவனம் தொடங்க விரும்புகிறார் தூர்கேஸ்வரன்.

எஸ்ஸி ஒற்றுமை வேலைப்பயிற்சித் திட்டம் நீட்டிப்பு, கூடுதல் சம்பளம்

கிருமித்தொற்று பரவிய காலத்தில் இளம் பட்டதாரிகள் வேலைவாய்ப்புகளைத் தக்கவைத்துக்கொள்ள எஸ்ஸி ஒற்றுமை வேலைப் பயிற்சித் திட்டம் அறிமுகமானது. இருப் பினும் இவ்வாய்ப்புகளைப் பயன்படுத்திக்கொள்வோர் எண்ணிக்கை குறைவாகவே உள்ளது.

இதற்குத் தீர்வாக, பலதுறைத் தொழிற்கல்லூரி, தொழில்நுட்பக் கல்விக் கழக பட்டதாரிகளுக்கு வேலைப்பயிற்சிக் கால ஊதியம் உயர்த்தப்படுகிறது. பலதுறைத் தொழிற்கல்லூரி் பட்டதாரிகளின் உதவித்தொகை அதிகபட்சமாக \$2,100 ஆகவும் தொழில்நுட்பக் கல்விக் கழக பட்டதாரிகளுக்கான உதவித்தொகை அதிகபட்சமாக \$1,800 ஆகவும் உயர்த்தப்படுகிறது.

அத்துடன், இந்த வேலைப் பயிற்சித் திட்டம் 2022ஆம் ஆண்டு வரை நீட்டிக்கப்படுகிறது.

வேலைப்பயிற்சித் திட்டத்திற்கான ஊதியத்தை 30% உயர்த்த விருப்பதாக அரசாங்கம் அறிவித்திருப்பதை பலரும் வரவேற்றனர். “நான் சென்ற மாதத்தான் தொழில்நுட்பக்கல்விக் கழகப் படிப்பை முடித்தேன். தற்போதைய சூழலில் முழுநேர வேலை கிடைப்பது சிரமமாக உள்ளது. இப்போது பகுதிநேரமாக வேலை செய்கிறேன். இதில் மாதத்திற்கு சுமார் \$1000 ஈட்டுகிறேன். ‘எஸ்ஸி ஒற்றுமை வேலைப்பயிற்சித் திட்டம்’ வழி பிடித்த துறையில் வேலை கிடைத்தால் நல்லது. முழுநேர வேலைக்கு அல்லது மேற்கல்விக்கான வாய்ப்புக்கு காத்திருக்கும் வேளையில், பட்டதாரிகள் இந்த பயிற்சித் திட்டத்தில் இணைய புதிய அறிவிப்பு ஊக்குவிக்கும்,” என்றார் மத்திய தொழில்நுட்பக் கல்விக் கழக பட்டதாரியான 19 வயது

ஆகாஷ் செல்வம். கடந்தாண்டு மே மாதம் கொவிட்-19 தொற்றுநோய் பரவலுக்கு மத்தியில் பட்டயப் படிப்பை முடித்த, ரிப்ளிக் பலதுறைத் தொழிற்கல்லூரி் பட்டதாரியான 22 வயது ஷிவானி ராஜேந்திரன் கிட்டத்தட்ட 30 வேலைகளுக்கு விண்ணப்பம் செய்தார்.

“முன் அனுபவம் இல்லாததால் முழுநேர வேலை கிடைப்பது கடினம் என்பதைப் புரிந்துகொண்டேன். ஒற்றுமை வேலைப்பயிற்சித் திட்டத்தின் கீழ் விண்ணப்பித்து வரப் நோக்கற்ற அமைப்பான செயின்ட் ஆண்ட்ரூவின் ஆட்டிசம் அமைப்பில் கற்பித்தல் உதவியாளராக ஓராண்டு பயிற்சி வாய்ப்பைப் பெற்றேன். பயிற்சித்திட்டத்தில் கற்றுக்கொண்டவை பிற்கால முழுநேர பணிக்காக என்னைத் தயார்படுத்தும்,” என்றார் ஷிவானி.


தமிழ் முரசு
TAMIL MURASU
VOICE OF THE COMMUNITY


நல்லாசிரியர் விருது 2020/2021

Most Inspiring Tamil Teachers' Award

தமிழாசிரியர்களைச் சிறப்பிக்க வாரி!

நல்லாசிரியர் விருதுக்குத் தகுதியானவர்களை மாணவர்கள், பெற்றோர், சக ஆசிரியர்கள், முன்னாள் மாணவர்கள், பள்ளித் தலைவர்கள், பொதுமக்கள் ஆகியோர் முன்மொழியலாம். அச்சடிக்கப்பட்ட விண்ணப்பப் படிவங்களை அனைத்துப் பள்ளிகள் மற்றும் உமறுப் புலவர் தமிழ்மொழி நிலையம் ஆகியவற்றின் அலுவலகங்களிலும் பெற்றுக்கொள்ளலாம். [www. tlpc.sg](http://www.tlpc.sg) மற்றும் www.tamilmurasu.com.sg ஆகிய இணையத் தளங்களிலிருந்தும் படிவங்களைப் பதிவிறக்கம் செய்துகொள்ளலாம்.

<https://go.gov.sg/mitt-nomination-tl> மற்றும் <https://go.gov.sg/mitt-form-el> ஆகிய இணைய முகவரிகளிலிருந்தும் நேரடியாகப் பரிந்துரைகளைச் சமர்ப்பிக்கலாம். தலைமை ஆசிரியரின் கையொப்பம் தேவையில்லை. பரிந்துரையின் இறுதிநாளுக்குப் பிறகு நாங்களே தலைமை ஆசிரியரின் கருத்துகளைப் பெறுவோம்.

குறிப்பு: கடந்த மூன்று ஆண்டுகளின் பெற்றியாளர்கள் இதை ஆண்டு கலந்துகொள்ள இயலாது.

பரிந்துரைகள் எங்களுக்குக் கிடைக்க வேண்டிய இறுதி நாள் 30 ஏப்ரல் 2021.

இத்தேதிக்குப் பிறகு கிடைக்கப்பெறும் அல்லது முழுமையாகப் பூர்த்தி செய்யப்படாத படிவங்கள் ஏற்றுக்கொள்ளப்படமாட்டா.

நல்லாசிரியர் விருது விழா 18 செப்டம்பர் 2021 சனிக்கிழமை உமறுப்புலவர் தமிழ்மொழி நிலையத்தில் நடைபெறும்.